



കേരള ഗസറ്റ് KERALA GAZETTE

അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 13
Vol. XIII

തിരുവനന്തപുരം,
വെള്ളി
Thiruvananthapuram,
Friday

2024 ഡിസംബർ 13
13th December 2024
1200 വൃശ്ചികം 28
28th Vrischikam 1200
1946 അഗ്രഹായണം 22
22nd Agrahayana 1946

നമ്പർ
No. 3980

കേരള കാർഷിക സർവകലാശാല

വിജ്ഞാപനം

നമ്പർ കെ.എ.യു.ജി.എ./8288/2024/ജിഎജി1.

2024 ഡിസംബർ 2.

1971-ലെ കേരള കാർഷിക സർവകലാശാല ആക്ട് (2001-ലെ ആക്ട് 16 പ്രകാരം ഭേദഗതി ചെയ്യപ്പെട്ടത്) 14-ാം വകുപ്പിലെ 'മറ്റ് അംഗങ്ങൾ' എന്ന ശീർഷകത്തിൽ ഉപവകുപ്പ് (3), (4) പ്രകാരം സർവകലാശാല എക്സിക്യൂട്ടീവ് കമ്മിറ്റിയിലേക്ക് ജനറൽ കൗൺസിലിലെ താഴെ പറയുന്ന വിഭാഗത്തിൽപ്പെട്ട അംഗങ്ങളിൽ നിന്നും സ്റ്റാറ്റൂട്ട് എസ്.ആർ.ഒ. നമ്പർ 678/74 പ്രകാരം തിരഞ്ഞെടുപ്പ് നടത്തുവാൻ വിജ്ഞാപനം പുറപ്പെടുവിക്കുന്നു.



ക്രമ നമ്പർ	തിരഞ്ഞെടുക്കപ്പെടേണ്ട മണ്ഡലം/വിഭാഗം	തിരഞ്ഞെടുക്കപ്പെടേണ്ട അംഗങ്ങളുടെ എണ്ണം
1	അധ്യാപക പ്രതിനിധി (ജനറൽ കൗൺസിലിലെ അധ്യാപകരിൽ നിന്നും)	1 (ഒന്ന്)
2	അനുദ്യോഗിക അംഗങ്ങൾ (ജനറൽ)	3 (മൂന്ന്)
3	അനുദ്യോഗിക അംഗം (പട്ടികജാതി/പട്ടികവർഗ്ഗം)	1 (ഒന്ന്)
4	അനുദ്യോഗിക അംഗം (വനിത)	1 (ഒന്ന്)

30-10-2024-ന് പ്രസിദ്ധീകരിച്ച വോട്ടർ പട്ടികയിൽ ഉൾപ്പെട്ട ജനറൽ കൗൺസിൽ അംഗങ്ങൾക്കു മാത്രമേ എക്സിക്യൂട്ടീവ് കമ്മിറ്റി തിരഞ്ഞെടുപ്പിൽ പങ്കെടുക്കുവാൻ അർഹത ഉണ്ടായിരിക്കുകയുള്ളൂ. ഏതെങ്കിലും കാരണവശാൽ ജനറൽ കൗൺസിൽ അംഗത്വം തിരഞ്ഞെടുപ്പ് തീയതിക്ക് മുമ്പ് നഷ്ടപ്പെടുന്ന അംഗങ്ങൾക്ക് തിരഞ്ഞെടുപ്പിൽ പങ്കെടുക്കുവാൻ അർഹത ഇല്ലാതാകുന്നതാണ്.

നിർദ്ദിഷ്ട നാമനിർദ്ദേശ പത്രികയുടെ മറുപുറത്ത് കൊടുത്തിട്ടുള്ള നിർദ്ദേശങ്ങൾ പാലിച്ചുകൊണ്ടായിരിക്കണം പത്രികകൾ സമർപ്പിക്കേണ്ടത്. നാമനിർദ്ദേശ പത്രികകൾ വോട്ടർ പട്ടികയിൽ ഉൾപ്പെട്ട അംഗങ്ങൾക്ക് വരണാധികാരിയായ രജിസ്ട്രാറുടെ ഓഫീസിൽ നിന്നും ലഭിക്കുന്നതാണ്. നാമനിർദ്ദേശ പത്രിക അടങ്ങിയ കവറിനുപുറത്ത് “എക്സിക്യൂട്ടീവ് കമ്മിറ്റിയിലേക്കുള്ള നാമനിർദ്ദേശ പത്രിക : മണ്ഡലം/വിഭാഗം :” എന്ന് എഴുതിയിരിക്കേണ്ടതാണ്.

സ്ഥാനാർത്ഥിക്കും, സ്ഥാനാർത്ഥി രേഖാമൂലം ചുമതലപ്പെടുത്തിയതും വരണാധികാരിയുടെ അംഗീകാരം നേടിയതുമായ ഒരു പ്രതിനിധിക്കും നാമനിർദ്ദേശ പത്രികകൾ സൂക്ഷ്മ പരിശോധന നടത്തുന്ന സമയത്ത് സന്നിഹിതരാകാവുന്നതാണ്.

തിരഞ്ഞെടുപ്പ് കാര്യപരിപാടി

1	നാമനിർദ്ദേശ പത്രിക സമർപ്പിക്കേണ്ട അവസാന തീയതിയും സമയവും	18-12-2024 (ബുധനാഴ്ച) 5.00 PM
2	നാമനിർദ്ദേശ പത്രികകളുടെ സൂക്ഷ്മ പരിശോധന	23-12-2024 (തിങ്കളാഴ്ച) 11.30 PM
3	സാധുവായി നാമനിർദ്ദേശം ചെയ്യപ്പെട്ട സ്ഥാനാർത്ഥികളുടെ ലിസ്റ്റ് പ്രസിദ്ധീകരിക്കുന്ന തീയതി	23-12-2024 (തിങ്കളാഴ്ച)
4	സ്ഥാനാർത്ഥിത്വം പിൻവലിക്കുന്നതിനുള്ള അവസാന തീയതിയും സമയവും	26-12-2024 (വ്യാഴാഴ്ച) 4.00 PM



5	മത്സരിക്കുന്ന സ്ഥാനാർത്ഥികളുടെ അന്തിമ ലിസ്റ്റ് പ്രസിദ്ധീകരിക്കുന്ന തീയതി	26-12-2024 (വ്യാഴാഴ്ച) 4.00 PM
6	വോട്ടെടുപ്പ് തീയതിയും സമയവും സ്ഥലവും (പ്രത്യേക ജനറൽ കൗൺസിൽ യോഗ സ്ഥലം)	4-1-2025 (ശനിയാഴ്ച) (9.00 AM to 10.00 AM) തിരുവനന്തപുരം
7	വോട്ട് എണ്ണി തിട്ടപ്പെടുത്തുന്ന സമയം	4-1-2025 (ശനിയാഴ്ച) 10.00 AM
8	ഫലപ്രഖ്യാപനം	4-1-2025 (ശനിയാഴ്ച)
9	ഫലപ്രഖ്യാപനം പ്രാബല്യത്തിൽ വരുന്ന തീയതി	7-1-2025 (ചൊവ്വാഴ്ച)

രജിസ്ട്രാർ ആഫീസ്,
വെള്ളാനിക്കര, തൃശ്ശൂർ.

(ഒപ്പ്)

രജിസ്ട്രാർ ആന്റ് റിട്ടേണിംഗ് ഓഫീസർ.

